

मडगाव मासळी बाजारात सोपो कलेक्शनवरून तणाव

टीम दैनिक हेराल्ड

मडगाव, दि.२१ : मडगाव घाऊक मासळी बाजारात सोपो कलेक्शनच्या अनिर्णित व्यवस्थेमुळे गोंधळाचे वातावरण निर्माण झाले असून, विक्रेत्यांमध्ये तीव्र नाराजी आहे. निविदा प्रक्रिया राबवण्यात अपयश आल्यामुळे मडगाव नगर परिषद आणि दक्षिण गोवा नियोजन व विकास प्राधिकरण (एसजीपीडीए) यांच्या अधिपत्याखालील कलेक्शन एजंटमध्ये अधिकारांचा टोकाचा संघर्ष उभा राहिला आहे.

सध्याच्या स्थितीत, कोणतीही स्पष्ट निविदा जारी न झाल्याने दोन्ही संस्थांनी स्वतंत्रपणे एजंट नियुक्त केले आहेत, जे विक्रेत्यांकडून वेगवेगळ्या झोनमध्ये सोपो गोळा करण्याचा प्रयत्न करत आहेत. यामुळे गोंधळ निर्माण झाला असून विक्रेते एकाचवेळी दोन वेगवेगळ्या यंत्रणांच्या मागण्यांना सामोरे जात आहेत.



मासळी विक्रेते फ्रान्सिस फर्नांडिस यांनी यावर नाराजी व्यक्त करत म्हटले की, आमहाला कोणाला पैसे द्यायचे हेच समजत नाही. कधी एक एजंट येतो, कधी दुसरा. या अनिश्चिततेमुळे संपूर्ण बाजार गोंधळून गेला आहे.

एकात्मिक आणि पारदर्शक व्यवस्थेच्या

आभावामुळे निर्माण झालेल्या अकार्यक्षमतेकडे विक्रेत्यांनी लक्ष वेधले. निव्वळ पेमेंटचा गोंधळ नाही, तर बाजारपेठ सडत चालली आहे. नाले तुंबले आहेत, माशांचा कचरा जागोजागी पडला आहे, आणि स्वच्छतेसाठी कोणीही जबाबदार नाही, असे दुसरे विक्रेते रोशन नाईक म्हणाले.

अधिकृत माहितीनुसार, एसजीपीडीए ने शेवटची निविदा २०२३ च्या अखेरीस काढली होती. सुमारे ₹३२ लाख मासिक उत्पन्न अपेक्षित असलेल्या या निविदेसाठी मात्र आवश्यक पात्रता पूर्ण करणारा कोणताही प्रतिस्पर्धी मिळाला नाही. नंतर निकष सुलभ करण्यात आले तरीही निविदा प्रक्रियेला गती मिळाली नाही.

फेब्रुवारी २०२५ मध्ये, एसजीपीडीए मधील अधिकाऱ्यांनी सांगितले की निविदेची कागदपत्रे पूर्ण झाली असली तरी अंतिम मंजूरीसाठी ती अद्याप प्रलंबित आहेत. या विलंबामुळे महापालिकेने तात्पुरत्या

स्वरूपात स्वतःचे कंत्राटदार नियुक्त करून सोपो कलेक्शन सुरू ठेवले आहे, तर दुसरीकडे एसजीपीडीए च्या अधिकारक्षेत्रातही स्वतंत्र उपक्रम सुरू आहेत.

ही दुहेरी जबाबदारी विक्रेत्यांसाठी त्रासदायक ठरत असून, ओव्हरलॅपमुळे पोलिस हस्तक्षेपाची वेळोवेळी गरज भासली आहे.

बाजारातील गोंधळाचा परिणाम स्वच्छता व पायाभूत सुविधांवरही दिसून येतो. यंदाच्या वर्षाच्या सुरुवातीला करण्यात आलेल्या स्वतंत्र पाहणी अहवालात सतत तुंबणारे गटारे, उघड्यावर साचलेला कचरा आणि मोडकळीस आलेल्या पायाभूत सुविधांची गंभीर नोंद घेण्यात आली होती. ही स्थिती निविदा प्रक्रियेतील विलंबामुळे निर्माण झालेल्या प्रशासनिक पोकळीचे परिणाम असल्याचे स्थानिक मच्छिमारांचे म्हणणे आहे.

डायझ नाईट क्लबविरोधात न्यायालयात सुनावणी

टीम दैनिक हेराल्ड

पर्वरी, दि. २१ : हणजून येथील 'डायझ' नाईट क्लबवरील कारवाईच्या पार्श्वभूमीवर, मुंबई उच्च न्यायालयाच्या गोवा खंडपीठात सुरू असलेल्या सुनावणीत न्यायमूर्ती भारती डंगरे यांनी ध्वनी प्रदूषणासंदर्भातील पुरावे सादर करताना केवळ सीसीटीव्ही फुटेजवर आधारित निरीक्षणांवर शका उपस्थित केले.

ध्वनी प्रदूषणाशी संबंधित अवनय याचिकेवरील सुनावणीत न्यायालयाला सांगण्यात आले की, क्लबचे कामकाज तात्पुरते स्थगित करण्यात आले आहे. यावेळी अमिकस क्युरी निगेल् कोस्टा क्रियास यांनी सांगितले की, गोवा राज्य प्रदूषण नियंत्रण मंडळाने अशा आस्थापनांना सीसीटीव्ही व ध्वनी देखरेख प्रणाली बसवण्यास बंधनकारक केले आहे, जे रात्री १० नंतरही कार्यरत असतात.

यावर न्यायमूर्ती डंगरे यांनी स्पष्टपणे प्रश्न उपस्थित केला की, सीसीटीव्ही कॅमेरे डेसिबल पातळी कशी दाखवू शकतात? लोक रात्री दहा नंतर रेस्टॉरंटमध्ये असू शकतात, परंतु त्यामुळे मोठ्याने संगीत वाजते आहे का, हे सीसीटीव्हीद्वारे ठरवता येणार नाही. डेसिबलची मोजणी करण्यासाठी सीसीटीव्ही उपयोगी नाही.

कोस्टा क्रियास यांनी स्पष्टीकरण देताना नमूद केले की, सीसीटीव्ही फुटेजवरील टाइमस्टॅम्प वापरून संगीत रात्री दहा नंतर सुरू होते की नाही, हे अधोरेखित करता येते. विशेषतः जेव्हा पोलिस उल्लंघन न झाल्याचा दावा करतात आणि नागरिक उलट तक्रारी करतात, तेव्हा हे फुटेज तथ्यांची पडताळणी करण्यासाठी उपयुक्त ठरते.

या सुनावणीत ऑनलाइन उपस्थित राहिलेल्या गोवा राज्य प्रदूषण नियंत्रण मंडळाचे वकील मनीष साळकर यांनी न्यायालयाला

ध्वनी प्रदूषणाच्या पुराव्यांवर प्रश्नचिन्ह

माहिती दिली की, 'डायझ' नाईट क्लबला पुढील तपासणी होईपर्यंत कार्य बंद ठेवण्याचे आदेश देण्यात आले आहेत. यावर प्रतिक्रिया देताना न्यायमूर्ती डंगरे म्हणाल्या, एखादे युनिट एअर कायदा'चे उल्लंघन करत असल्यास त्याला बंद करणे हा प्रतिबंधात्मक उपाय ठरू शकतो.

प्राप्त प्रतिज्ञापत्रानुसार, हणजून येथील गोम वड्डोमध्ये असलेले 'डायझ' हे पी अँड पी फूड कॉर्पोरेशनच्या अंतर्गत चालणारे युनिट असून, त्याविरोधात कारवाई सुरू आहे. क्लब ऑपरेटरला २० जून रोजी सुनावणीसाठी हजर राहण्याचे आदेश देण्यात आले असून, त्यांना ऑपरेट करण्याची संमती का रद्द करू नये, याचे स्पष्टीकरण मागवण्यात आले आहे.

सुनावणीदरम्यान, याचिकाकर्त्यांनी असा मुद्दा उपस्थित केला की, कारवाई का केवळ एका आस्थापनेपुरती

मर्यादित ठेवली जात आहे. त्यावर न्यायमूर्ती डंगरे यांनी सर्व उल्लंघनांची माहिती संकलित करून ती अमिकस क्युरीकडे सादर करण्याचे निर्देश दिले.

तसेच, बागा किनाऱ्यावरील अनेक नाईट क्लब्स व बार्समुळे धार्मिक स्थळांना होणाऱ्या त्रासाचा मुद्दाही यावेळी उपस्थित करण्यात आला. झेवियर रिट्रीट हाऊस या संस्थेने मध्यस्थ म्हणून सुनावणीत सहभाग घेतला असून, त्यांनी ९ ते १० जूनदरम्यान केलेल्या आणि दुर्लक्षित राहिलेल्या तक्रारींचा अहवाल कळगुट पोलिस व अन्य अधिकाऱ्यांना सादर केला आहे.

या पार्श्वभूमीवर, न्यायमूर्ती डंगरे यांनी कळगुट पोलिस निरीक्षकाविरुद्ध दोषारोप करण्याचे निर्देश दिले. या प्रकरणात सातत्याने तक्रारी होत असूनही त्याकडे दुर्लक्ष झाले आहे. केवळ सूचना आणि शिफारशी दिल्याने काही होत नाही; कृती आवश्यक आहे, असे त्या म्हणाल्या.

यावेळी त्यांनी अमिकस क्युरी यांना निर्देश दिले की, १४ जुलै रोजी होणाऱ्या पुढील सुनावणीत आतापर्यंत दिलेल्या सर्व निर्देशांचा सारांश आणि त्यांच्या अनुपालनाची सद्यस्थिती न्यायालयात सादर करण्यात यावी.

पणजीतील १६ जुनाट इमारतींचे 'स्ट्रक्चरल ऑडिट' सुरू

टीम दैनिक हेराल्ड

पणजी, दि. २१ : पणजी आणि आसपासच्या परिसरातील १६ जुनाट इमारतींची संरचनात्मक सुरक्षितता तपासण्याची प्रक्रिया सध्या सध्या सुरू असून, त्या पाडल्यात की पुनर्संचयित कराव्यात, याबाबतचे अंतिम मूल्यांकन पणजी महापालिकेने सुरू केले आहे.

ही कारवाई ४ जून रोजी उच्च न्यायालयाच्या आदेशाच्या पार्श्वभूमीवर हाती घेण्यात आली. या आदेशानुसार, केणी पेद्रोल पंपासमोरील एका धोकादायक इमारतीचे पाडकाम दोन आठवड्यांच्या आत करण्यात यावे, असा स्पष्ट आदेश देण्यात आला होता. याआधीच रायबंदर येथील फोंडवे परिसरात अमरदीप मडकईकर यांच्या मालकीची इमारत पाडण्यात आली आहे.

या यादीतील काही प्रमुख इमारतींपैकी, कॅफे भोंसलेजवळील नॅशनल थिएटर ही इमारत सील करण्यात आली असून तिचे मूल्यांकन सध्या शहरी विकास सचिवांच्या पुनरावलीकनाधीन आहे.

त्याचप्रमाणे, वल्ब नॅशनल, साओ टोमयेथील मारिया फर्नांडिस यांचे निवासस्थान, रायबंदरमधील मॉरिस आगार यांची इमारत, पणजी पोस्ट ऑफिसमागील टोनी लोपेस यांची मालमत्ता, सांत इनेजमधील मनोरा शिरोडकर

काहींच्या पाडकामाचा प्रस्ताव

यांची इमारत, अल्तो गिमाऱेस येथील फर्नांडो व मारिया लोबो यांची इमारत, राकबंदरमधील ओसवालड डी बॅरोस यांची मालकीची इमारत, अल्टिन्होमधील सुशीला इमारतीचा मागील भाग, लोकमान्य मल्टीपपॅज को-ऑपरेटिव्ह सोसायटी लिमिटेड आणि मध्य पणजीतील कॉन्फ्रारिया इमारत अशा अनेक जुनाट मालमत्तांचा समावेश आहे.

या इमारतींविषयी अभ्यासपूर्ण तांत्रिक अहवाल मिळवण्यासाठी सीसीपीने गोवा अभियांत्रिकी महाविद्यालयाला २९ मे रोजी स्मरणपत्रे पाठवून तज्ज्ञांचे मत मागवले होते. यापैकी पॅलासिओ डी गोवा हॉटेलसमोरील महालक्ष्मी को-ऑपरेटिव्ह हाउसिंग सोसायटीच्या इमारतीबाबतचा अहवाल प्राप्त झाला असून, सदर रचना असुरक्षित असल्याचे त्यात स्पष्ट करण्यात आले आहे. या इमारतीसाठी पुनर्बांधणी अथवा पुनर्विकास हाच उपाय असल्याचे जीईसीने सूचित केले आहे.

दरम्यान, सीसीपीने शुक्रवारी

महापालिका बाजारपेठेतील 'एल डोराडो' इमारतीचे पाडकाम पुढे नेण्याचा निर्णय घेतला आहे. ही इमारत वर्षानुवर्षे धोकादायक स्थितीत असून व्यापाऱ्यांनी पाडकामाच्या प्रस्तावाला विरोध दर्शवला आहे. हे प्रकरण सध्या शहरी विकास सचिव तसेच मुंबई उच्च न्यायालयाच्या गोवा खंडपीठात प्रलंबित आहे.

महापौर रोहित मोन्सेरात यांनी सांगितले की, ही इमारत पूर्णपणे जीर्ण झाली आहे. तिच्यामुळे रहिवासी आणि नागरिकांचे धोका नसल्यात आले आहेत. बाजूच्या मार्केट लेनमधील दुकानदारांनाही धोका निर्माण झाला आहे. त्यांनी असेही कबूल केले की काही रहिवाशांनी पर्यायी निवासस्थळांची मागणी केली आहे, मात्र सध्या सीसीपीकडे त्यासाठी जागा उपलब्ध नाही.

या सगळ्या इमारतींविषयी तज्ज्ञ समित्यांकडून आलेल्या अहवालाच्या आधारे पुढील निर्णय घेतले जातील, असे सीसीपीने स्पष्ट केले आहे.

दरम्यान, मिरामारमधील 'ला मरीना २' सहकारी गृहनिर्माण संस्थेच्या इमारतीसंदर्भात, सीसीपीने जीईसीला ४ एप्रिल रोजी चौथे स्मरणपत्र पाठवले आहे आणि या इमारतीचे संरचनात्मक मूल्यांकन तातडीने पूर्ण करण्याची विनंती केली आहे.

घरांच्या नियमितीकरणाबाबत संमिश्र प्रतिक्रिया

टीम दैनिक हेराल्ड

मडगाव, दि. २१ : मुख्यमंत्री डॉ. प्रमोद सावंत यांनी गोव्यातील घरांच्या नियमितीकरणासंदर्भात केलेल्या अलीकडील विधानावर राज्यभरातून संमिश्र प्रतिक्रिया उमटत आहेत. नागरी समाजातील कार्यकर्ते, स्थानिक रहिवासी आणि कायदेतज्ज्ञ यांनी या विधानाचे स्वागत करतानाच अंमलबजावणी प्रक्रियेबाबत चिंता व्यक्त केली आहे. मुख्यमंत्र्यांनी सुचवले की, सरकार सामुदायिक किंवा सरकारी जमिनीवर अंतिम मुदतीपूर्वी बांधलेली घरे नियमित करण्यासाठी धोरण आणण्याचा विचार करत आहे. अनेक वर्षांपासून मोमवटा हक्क आणि मालकी याबाबत निर्माण झालेल्या समस्यांचे निराकरण करण्याचा हेतू या उपक्रमामागे आहे. मात्र, या विधानावर त्वरित प्रतिक्रिया उमटल्या आहेत.

नागरी हक्क कार्यकर्ते रॉकी परेरा यांनी धोरणाच्या संभाव्य परिणामांविषयी चिंता व्यक्त करताना म्हटले, जर ही प्रक्रिया पारदर्शक आणि काटेकोरपणे नियंत्रित नसेल, तर बाहेरील लोक त्याचा गैरफायदा घेऊ शकतात. स्थानिक लोकांनी वर्षानुवर्षे संघर्ष करूनही अद्याप त्यांना मालकी हक्क मिळालेला नाही, तर बाहेरून येणाऱ्यांना कायदेशीर आधार मिळू शकतो.

दुसरीकडे, कुडतरी येथील ज्येष्ठ नागरिक जो सुझा यांनी सरकारच्या उद्दिष्टाना पाठिंबा दिला. अशा अनेक कुटुंबांना मी ओळखतो जे पिढ्यान्पिढ्या एका जागी राहत असूनही आजतागायत त्यांच्याकडे कोणतेही कायदेशीर कागदपत्र नाहीत. जर हे धोरण त्यांना त्यांचे

नागरी समाजाकडून स्पष्टतेची मागणी

हक्क मिळवून देण्यासाठी मदत करत असेल, तर ते निश्चितच स्वागतार्ह आहे, असे ते म्हणले.

वारको येथील कायदेतज्ज्ञ आणि युवा नेते रितेश नाईक यांनी संतुलित भूमिका घेत स्पष्ट नियमांची आवश्यकता व्यक्त केली. ही कल्पना अनेक गोमंतकीयांच्या न्याय्य अपेक्षांची पूर्तता करू शकते, परंतु अंमलबजावणी प्रक्रिया अत्यंत काटेकोर असावी लागेल. गैरवापर टाळण्यासाठी पात्रतेचे स्पष्ट निकष, स्वतंत्र पडताळणी यंत्रणा आणि कायदेशीर सुरक्षा उपाय निश्चित करणे गरजेचे आहे, असा त्यांचा आग्रह होता.

सरकार लवकरच होणाऱ्या विधानसभेच्या अधिवेशनात या प्रस्तावित धोरणाचा मसुदा सादर करणार असल्याचे संकेत मिळाले आहेत. दरम्यान, नागरी संघटनांनी आणि विरोधी पक्षनेत्यांनी याआधीच सार्वजनिक सल्लामसलतीची प्रक्रिया राबवण्याची मागणी केली आहे, जेणेकरून धोरण राबवण्याआधी सर्व संबंधित पक्षांचा सहभाग सुनिश्चित करता येईल.

मुख्यमंत्री सावंत यांच्या विधानामुळे गोव्यातील वाढत्या रहिवासीकरणाच्या पार्श्वभूमीवर मालमत्ता हक्क, गृहनिर्माणाला न्याय आणि नियमन यांमधील संतुलन साधण्याच्या दृष्टीने नव्या चर्चेला सुरुवात झाली आहे.

संरक्षित वाळूचा नैसर्गिक बंधारा हटवला : स्थानिकांचा तीव्र संताप

टीम दैनिक हेराल्ड

मडगाव, दि. २१ : वार्का पेड्डा येथील किनारी नियमन क्षेत्रात (सीआरझेड) मोठ्या प्रमाणावर पर्यावरण उल्लंघन उघडकीस आले असून, संरक्षित वाळूचा दिगारा बेकायदेशीरपणे हटवण्यात आला आहे. या घटनेमुळे परिसरातील पर्यावरणसंतुलन धोक्यात आले असून स्थानिक नागरिक आणि पर्यावरण प्रेमींनी या प्रकराचा तीव्र निषेध केला आहे.

संबंधित वाळूचा दिगारा हा नैसर्गिक संरक्षणात्मक अडथळा म्हणून कार्यरत होता. यामुळे परिसरातील भातशेती समुद्राच्या खाऱ्या पाण्याच्या घुसखोरीपासून सुरक्षित होती. मात्र, अचानकपणे हा दिगारा हटवल्यामुळे, समुद्राचे पाणी शेतीत शिरण्याचा आणि त्यामुळे पिकांचे नुकसान होण्याचा धोका वाढला आहे. यामुळे भविष्यातील शेती व सुपीक जमिनीलाही धोका निर्माण झाला आहे.

या प्रकरामागील नेमका हेतू अद्याप अस्पष्ट असला तरी, परिणामी स्थानिक समुदायांमध्ये तीव्र अस्वस्थता पसरली आहे. अनेकांनी या कृत्याला केवळ पर्यावरणीय नाही तर आर्थिक आणि



सामाजिक सुरक्षेला थेट धोका असे संबोधले आहे.

या घटनेची गंभीर दखल घेत, वार्का ग्रामपंचायतीने तातडीने पाऊल उचलले असून, गोवा कोस्टल झोन मॅनेजमेंट अथॉरिटी, पोलिस विभाग, दक्षिण गोवा

जिल्हाधिकारी आणि पर्यटन खात्याकडे औपचारिक तक्रारी दाखल करण्यात आल्या आहेत. पंचायत सदस्यांच्या एका पथकाने घटनास्थळी पाहणी करून परिस्थितीचे मूल्यांकन केले असून, पुढील कायदेशीर कारवाईसाठी पुरावे

गोळा केले आहेत.

स्थानिक पंचायत सदस्यांनी याबाबत सांगितले, ही घटना केवळ पर्यावरणाचा प्रश्न नाही; ही आमच्या उपजीविकेवर आणि भविष्यातील पिढ्यांवर होणाऱ्या परिणामांची नांदी आहे. अशा बेकायदेशीर

कृत्यांना रोखलेच पाहिजे.

वार्का पेड्डा परिसरातील नागरिकांनी एकत्रितपणे आवाज उठवत दोषीवर कठोर कारवाईची मागणी केली आहे. त्यांनी जबाबदार व्यक्तींची लवकरात लवकर ओळख पटवून त्यांच्यावर दंडात्मक कारवाई करण्याची, तसेच नष्ट केलेल्या वाळूच्या संरचनेचे पुनर्संचयन करण्याची मागणी केली आहे. सीआरझेड कायदांची काटेकोर अंमलबजावणी व्हावी, यासाठी देखील जोरदार मागणी करण्यात आली आहे.

परिसरात असे प्रकार पुन्हा घडू नयेत यासाठी अधिक कडक देखरेख, सुरक्षितता उपाय आणि वेळोवेळी तपासणी यंत्रणा लागू करण्याची गरज स्थानिकांनी अधोरेखित केली आहे. गोव्याच्या किनाऱ्याचे संरक्षण हा केवळ पर्यावरणीय नाही तर सांस्कृतिक व आर्थिक अस्तित्वाचा मुद्दा आहे, असा सामूहिक सूर रहिवाशांमध्ये उमटला आहे.

दरम्यान, संबंधित प्रशासनिक यंत्रणांनी या घटनेची चौकशी सुरू केली असून, वार्का पेड्डा येथील रहिवासी या प्रकरणात जबाबदारी निश्चित होईपर्यंत आणि पर्यावरणीय न्याय मिळेपर्यंत लढा सुरू ठेवण्याच्या तयारीत आहेत.